

प्रेस विज्ञप्ति

सैनेटरी नैपकीन वैण्डिंग मशीन एवं इन्सीनरेटर के सम्बन्ध में।

मुख्य कार्यपालक अधिकारी महोदया निर्देशानुसार स्वच्छता सर्वेक्षण 2020 एवं स्वच्छ भारत अभियान के तहत प्राधिकरण क्षेत्र के विभिन्न सैक्टरों/बाजारों तथा निकटस्थ क्षेत्रों में संचालित किये जा रहे शौचालयों में महिलाओं के सामान्य स्वास्थ्य प्रबंधन हेतु सैनेटरी नैपकीन वैण्डिंग मशीन एवं इन्सीनरेटर लगाये गये हैं। अभी तक बी०ओ०टी० पर संचालित 52 शौचालयों में संविदाकार के माध्यम से तथा 9 शौचालयों में सी०एस०आर० के अंतर्गत एच०डी०एफ०सी० बैंक के माध्यम से उपलब्ध करायी गयी वैण्डिंग मशीन एवं इन्सीनरेटर लगाये गये हैं, इस तरह इन शौचालयों में कुल 61 वैण्डिंग मशीन एवं इन्सीनरेटर स्थापित किये जा चुके हैं। वर्तमान में 4 पिक टॉयलेट को संचालित किया गया है तथा 6 पिक टॉयलेट का कार्य प्रगतिरत है जिन्हें लगभग डेढ़ माह में पूर्ण करा लिया जायेगा, इन समस्त पिक टॉयलेट में भी सैनेटरी नैपकीन वैण्डिंग मशीन एवं इन्सीनरेटर की व्यवस्था की गयी है। महोदया के निर्देशानुसार भविष्य में भी बनने वाले सभी शौचालयों में सैनेटरी नैपकीन वैण्डिंग मशीन एवं इन्सीनरेटर लगाये जायेंगे। एच०डी०एफ०सी० बैंक द्वारा सी०एस०आर० के अन्तर्गत अभी तक कुल 45 सैनेटरी नैपकीन वैण्डिंग मशीन एवं 45 इन्सीनरेटर उपलब्ध कराये जा चुके हैं।

एच०डी०एफ०सी० बैंक द्वारा उपलब्ध करायी गयी सैनेटरी नैपकीन वैण्डिंग मशीन एवं इन्सीनरेटर में से 21 एफ०सी०टी०एस० जहां पर कूड़ा एकत्रित होता है उस स्थल पर इन्सीनरेटर लगाये गये हैं जहां पर बच्चों के डाईपर व सैनेटरी नैपकीन को कूड़े से अलग कर इनका निपटान किया जा रहा है। साथ ही ऐसे स्थल भी चिन्हित किये जहां महिला कर्मचारी/आगन्तुकों का आवागमन अधिक है। ऐसे स्थल/कार्यालयों पर भी सैनेटरी नैपकीन वैण्डिंग मशीन व इन्सीनरेटर लगाये हैं। कुछ सामुदायिक केन्द्रों में भी सैनेटरी नैपकीन वैण्डिंग मशीन लगायी गयी है। इस तरह 35 सैनेटरी नैपकीन वैण्डिंग मशीन एवं इन्सीनरेटर विभिन्न स्थलों पर लगाये जा चुके हैं।

इस तरह अब तक कुल 97 नग सैनेटरी नैपकीन वैण्डिंग मशीन एवं इन्सीनरेटर नोएडा क्षेत्र में लगाये जा चुके हैं। प्राधिकरण का प्रयास है कि आने वाले कुछ समय में भीड़ वाले क्षेत्रों एवं समस्त सामुदायिक केन्द्रों को सैनेटरी नैपकीन वैण्डिंग मशीन एवं इन्सीनरेटर से आच्छादित कर लिया जाये।

इन लगायी गयी सैनेटरी नैपकीन वैण्डिंग मशीन में रु. 5.00 का सिक्का डालने पर महिलाएँ मशीन से सैनेटरी नैपकीन प्राप्त कर सकती हैं। वैण्डिंग मशीन के साथ सैनेटरी नैपकीन के सुरक्षित तरीके से निपटान हेतु जो इन्सीनरेटर लगाये हैं, इसके उपयोग हेतु सैनेटरी नैपकीन को इन्सीनरेटर में डाला जा सकेगा तथा इन्सीनरेटर में यह नैपकीन पूरी तरह से जल कर नष्ट हो जायेगी, इस प्रक्रिया से जहां एक ओर गंदगी नहीं फैलेगी वहीं दूसरी ओर संक्रमण फैलने के खतरे से भी बचा जा सकेगा।